

### ప్రభుత్వ పథకాలను సద్వినియోగం చేసుకోవాలి

వర్తన్పేట ఎమ్మెల్యే అరూరి రమేష్

కాశీబుగ్గ, అక్టోబర్ 1 : రాష్ట్ర ప్రభుత్వం అందిస్తున్న సంక్షేమ పథకాలను సద్వినియోగం చేసుకుని మహిళలు అన్ని విధాలుగా ఎదగాలని ఎమ్మెల్యే అరూరి రమేష్ తెలిపారు. ఆదివారం 14వ డివిజన్ బాలాజీనగర్లోని శుభం గార్డెన్స్లో డివిజన్లోని 14ఎస్ఎల్ఎఫ్ వార్షిక మహాసభను నిర్వహించారు. ఈ సందర్భంగా ఆయన మాట్లాడుతూ ప్రభుత్వం అందిస్తున్న పావలా వడ్డీ రుణాలను సద్వినియోగం చేసుకోవాలన్నారు. కార్యక్రమంలో రైతు బంధు సమితి అధ్యక్షురాలు ఎల్లావుల లలితాకుమార్ యాదవ్, కార్పొరేటర్ సులోచన, బీఆర్ఎస్ డివిజన్ మహిళా అధ్యక్షురాలు నాగబోయిన మాధవి, నాయకులు కేతిరి రాజశేఖర్, గండ్రాతి భాస్కర్, పత్రి సుబాష, పత్రి రాజపోషాలు, గంధం గోవిందు, పసులాది మల్లయ్య, యాకస్వామి, భూకాశ్య శంకర్నాయక్ పాల్గొన్నారు.

అభివృద్ధి ప్రభుత్వం లక్ష్యం : ఎమ్మెల్యే అరూరి

కరీమాబాద్, అక్టోబర్ 1 :

ప్రభుత్వ సహకారంతో డివిజన్ అభివృద్ధి లక్ష్యంగా పని చేస్తున్నామని వర్తన్పేట ఎమ్మెల్యే అరూరి రమేష్ అన్నారు. ఆదివారం 43వ డివిజన్ పరిధిలోని పలు గ్రామాల్లో రూ.3కోట్ల 11లక్షల



అభివృద్ధి పనులకు శంకుస్థాపన చేస్తున్న అరూరి రమేష్

అభివృద్ధి పనులకు శంకుస్థాపనలు, ప్రారంభోత్సవాలు చేపట్టారు. ఈ సందర్భంగా ఎమ్మెల్యే రమేష్ మాట్లాడుతూ కోట్ల నిధులతో నియోజకవర్గాన్ని అభివృద్ధి చేస్తున్నామని తెలిపారు. నియోజకవర్గంలో అర్హులైన ప్రతి ఇంటికి సంక్షేమ పథకం అందేలా కృషి చేస్తామని తెలిపారు. కార్యక్రమంలో డివిజన్ ప్రజాప్రతినిధులు, నాయకులు, కార్యకర్తలు, మున్సిపల్ అధికారులు పాల్గొన్నారు.

'అరూరి' పక్కటికి సాధిస్తాడు : ఎంపీపీ మార్షేని మధుమతి

బనవోలు, అక్టోబర్ 1 : ఎమ్మెల్యే అరూరి రమేష్ ముచ్చటగా మూడోసారి అధిక మెజారిటీలో గెలిచి పక్కటికి సాధిస్తాడని ఎంపీపీ మార్షేని మధుమతి అన్నారు. ఆదివారం మండల కేంద్రంలో బీఆర్ఎస్ పార్టీ ప్రచార రథాన్ని ఆమె ప్రారంభించారు. అనంతరం ఆమె మాట్లాడుతూ ఎమ్మెల్యే అరూరి రమేష్ ఆధ్వర్యంలో ప్రతి ఇంటికి సంక్షేమ పథకాలను అందించి విషయాన్ని గుర్తు చేశారు. కార్యక్రమంలో రైతుబంధు సమితి మండల కార్యదర్శి అరూరి రమేష్, సర్పంచ్ జన్ను కుమారస్వామి, ఒంటిమమిడిపల్లి మాజీ సర్పంచ్ ఆడెపు దయాకర్, మాజీ ఉప సర్పంచ్ కొట్లం రాజు, అఖిల బాబు, కళాకారులు పాల్గొన్నారు.

Advertisement for 'నమస్తే తెలంగాణ క్లాసిఫైడ్స్' (Namaste Telangana Classifieds) with a logo and decorative border.

Advertisement for 'WANTED' and 'RENT' services. Includes 'jobs Apply Now!' logo and contact information for ICICI, HDFC, AXIS, INDUSLND, and other services.

Advertisement for 'గమనిక' (Gamanika) real estate services, listing properties for sale and rent in various locations.

Advertisement for 'నమస్తే తెలంగాణ క్లాసిఫైడ్స్' (Namaste Telangana Classifieds) featuring contact numbers for HANAMKONDA, WARANAGAL, JAYASHANKAR BHUPALPALLY, MULUGU, MAHABUBABAD, and JANGAON.

# మినీ అంగన్వాడీల అప్గ్రేడ్

- **రిల్వర్ల అయిన వారికి ఆర్థికసాయం**
- **మరుసుటి నెల నుంచే ఆసరా పింఛన్**
- **దురదృష్టవశాత్తు మరణిస్తే తక్షణ సాయం**
- **టీచర్లకు రూ.20వేలు.. ఆయాలకు రూ. 10వేలు**
- **హనుమకొండ జిల్లాలోని 27 మినీ అంగన్వాడీ కేంద్రాల ఉన్నతీకరణ**
- **ఉత్తర్వులు జారీ చేసిన సర్కారు**

హనుమకొండ, అక్టోబర్ 1 : దేశంలో ఎక్కడ లేని విధంగా అంగన్వాడీలకు సీఎం కేసీఆర్ పెద్దపీట వేస్తున్నారు. తెలంగాణ రాష్ట్ర ఏర్పాటు అనంతరం అంగన్వాడీ కేంద్రాలపై రాష్ట్ర సర్కారు ప్రత్యేక దృష్టి సారించింది. సెంటర్లను బలోపేతం చేసేందుకు ప్రత్యేక ప్రణాళికలు రూపొందించింది. అంగన్వాడీ కేంద్రాల్లో చిన్నారులు, గర్భిణులు, బాలింతలకు పౌష్టికాహారం అందజేస్తుంది. అదే విధంగా అంగన్వాడీ సెంటర్లను బలోపేతం చేసేందుకు పూర్వ ప్రాథమిక విద్యను ప్రవేశపెట్టి పక్కాపాటిగా అమలు చేస్తుంది. చిన్నారులకు ఆటాపాటలతో విద్యను బోధిస్తున్నారు. ఇప్పటికే రాష్ట్ర ఏర్పాటు అనంతరం అంగన్వాడీ టీచర్ల వేతనం మూడు సార్లు పెంచారు. తాజాగా మినీ అంగన్వాడీ కేంద్రాలను ఉన్నతీకరణతో హెల్ప్ టీచర్గా అప్గ్రేడ్ అవుతున్నారు. ఒక హెల్ప్ టీచర్ అదనంగా రానుందని ఆ శాఖ అధికారులు అంచనాలు వేశారు. కాగా, ఇండిఎస్ అని అధికారులు తెలిపిన వివరాల ప్రకారం హనుమకొండ జిల్లాలో 772 మెయిన్ అంగన్వాడీ సెంటర్లు, 27 మినీ అంగన్వాడీ సెంటర్లు ఉన్నాయి. ప్రభుత్వం తీసుకున్న తాజా నిర్ణయంతో 27 మినీ కేంద్రాలు మెయిన్ అంగన్వాడీ కేంద్రాలుగా మారనున్నాయి. దీంతో అంగన్వాడీలు హర్షం వ్యక్తం చేస్తున్నారు.

విరమణ వయసు పెంపు..

తెలంగాణ రాష్ట్ర ప్రభుత్వం అంగన్వాడీ టీచర్లు, హెల్ప్ టీచర్లకు విరమణ వయసును 65 ఏండ్లుగా నిర్ణయించింది. దేశంలో ఎక్కడా లేని విధంగా విరమణ వయసులో అంగన్వాడీ టీచర్లకు రూ.లక్ష, హెల్ప్ టీచర్లకు రూ. 50వేల ఆర్థికసాయం ప్రకటిస్తూ ఉత్తర్వులు జారీ చేసింది. అలాగే 50 ఏండ్లలోపు ఉన్న అంగన్వాడీ టీచర్లు, ఆయాలకు రూ. 2లక్షల బీమా సౌకర్యం కల్పించడంతో పాటు 50 ఏండ్ల పైబడిన వారికి రూ. 2లక్షలు ఎక్స్ గ్రేసియా ఇవ్వనున్నది. సర్వీస్లో ఉండగా మరణిస్తే తక్షణ సాయం కింద రూ. 20వేలు, హెల్ప్ టీచర్లకు రూ.10వేలు అందించనున్నది. ఇక నుంచి ప్రతి నెలా 14వ తేదీ లోపు జీతాలు చెల్లించనున్నట్లు ప్రభుత్వం పేర్కొంది. త్వరలోనే కేంద్ర ప్రభుత్వ పరిధిలోని డిమాండ్లను, రాష్ట్ర ప్రభుత్వం తరపున సమస్యల పరిష్కారానికి కృషి చేస్తామని హామీ ఇచ్చారు.

తెలంగాణలోనే అత్యధిక వేతనాలు..

అంగన్వాడీ టీచర్లకు అత్యధిక వేతనాలు ఇస్తున్న ఏకైక రాష్ట్రం తెలంగాణ రాష్ట్రమని మంత్రి సత్యవతి రాణ్డే పేర్కొన్నారు. 2014 నుంచి ఇప్పటి వరకు మూడు సార్లు వేతనాలు పెంచారని ఐసీడీఎస్ అధికారులు తెలిపారు. ప్రస్తుతం అంగన్వాడీ టీచర్లకు రూ.13,650, మినీ అంగన్వాడీ టీచర్లకు రూ.7,800, హెల్ప్ టీచర్లకు రూ.7,800 చొప్పున వేతనాలు ఇస్తున్నారు. గత ప్రభుత్వాల అంగన్వాడీలను పట్టుకుంటున్నప్పటికీ రాష్ట్ర ఏర్పాటు అనంతరం సీఎం కేసీఆర్ వారి సమస్యలను పరిష్కరించుకుంటూ వస్తున్నారు.

మారనున్న సెంటర్ల రూపురేఖలు..

జిల్లా సంక్షేమ శాఖ అధికారులు తెలిపిన వివరాల ప్రకారం జిల్లాలోని హనుమకొండ ప్రాజెక్టు పరిధిలో 10, పరకాల ప్రాజెక్టు పరిధిలో 4, భీమదేవరపల్లి ప్రాజెక్టు పరిధిలో 13 మినీ అంగన్వాడీ కేంద్రాలు

ఉన్నాయి. రాష్ట్ర ప్రభుత్వ నిర్ణయంతో అంగన్వాడీ సెంటర్ల రూపురేఖలు మారనున్నాయి. ఇప్పటి వరకు మినీ అంగన్వాడీలో టీచర్ ఆయా విధులు నిర్వహించేవారు. తాజా నిర్ణయంతో ఒక ఆయా పోస్టు రావడంతో పాటు మినీ అంగన్వాడీ టీచర్గా ఉన్న వారు మెయిన్ అంగన్వాడీ టీచర్గా మారనున్నారు. వేతనం కూడా రూ. 13,500లకు పెరుగునున్నది.

అంగన్వాడీలు కేసీఆర్ కు రుణపడి ఉంటారు..

సీనర్యూతి, తెలంగాణ అంగన్వాడీ టీచర్స్ అండ్ హెల్ప్ టీచర్స్ అసోసియేషన్ జిల్లా అధ్యక్షురాలు, హనుమకొండ

రాష్ట్రంలో ప్రభుత్వ ఉద్యోగులతో సమానంగా అంగన్వాడీలకు పీఆర్సీ ఇవ్వనున్న సీఎం కేసీఆర్ కు అంగన్వాడీలు రుణపడి ఉంటారు. గత ప్రభుత్వాల అంగన్వాడీలను విస్మరించినప్పటికీ తెలంగాణ రాష్ట్ర ఏర్పాటు తర్వాత సీఎం కేసీఆర్ అంగన్వాడీలను సమస్యలను ఒక్కొక్కటిగా పరిష్కరిస్తున్నారు. స్వయంగా సీఎం అంగన్వాడీలతో ముఖాముఖి నిర్వహించి అన్నం పెట్టి జీతాలు పెంచారు. అంగన్వాడీ వర్కర్లను టీచర్గా నామకరణం చేసి మా హోదా పెంచారు. ఇతర రాష్ట్రాల్లో ఎక్కడా లేని విధంగా మినీ అంగన్వాడీలను అప్గ్రేడ్ చేస్తున్న ఆయనకే దక్కుతుంది.



విరమణ వయసు 65ఏండ్లు అభినందనీయం

ఈమగుణ, అంగన్వాడీ టీచర్

అంగన్వాడీల విరమణ వయసు 65 ఏండ్లు నిర్ణయించడం అభినందనీయం. గతంలో అంగన్వాడీ టీచర్, హెల్ప్ టీచర్లకు చనిపోతే గత ప్రభుత్వాల పట్టించుకోకపోవడంతో మేమే చందాలు వేసుకొని ఆ కుటుంబానికి సహాయం చేసే వాళ్లం. ఇప్పుడు సీఎం కేసీఆర్ సర్వీసులో ఉన్న అంగన్వాడీ టీచర్, హెల్ప్ టీచర్లకు దురదృష్టవశాత్తు చనిపోతే తక్షణ సాయంగా టీచర్లకు రూ. 20వేలు, హెల్ప్ టీచర్లకు రూ.10వేలు ఇస్తూ కుటుంబానికి అండగా నిలుస్తున్నారు.



## బోగన్ పైళ్ల కుంభ కోణంలో ఎన్నో సందేహాలు

పోలీసుల విచారణలో వీడనున్న చిక్కుముడులు

వరంగల్, అక్టోబర్ 1: గ్రేటర్ కమిషనర్ సంతకం ఫోర్టర్ చేసి బోగన్ పైళ్లను సృష్టించి రూ. 2.31కోట్లను కొల్లగొట్టిన బల్లియా సీనియర్ అసిస్టెంట్ బండా అన్నేష్ కుంభకోణంలో అనేక సందేహాలు వెల్లువెత్తుతున్నాయి. సాఫీగా బోగన్ పైళ్లను ముందుకు నడిపిన వ్యవహారంలో అంతుచిక్కని ప్రశ్నలు ఉన్నాయి. బోగన్ పైళ్లతో రూ.2.31కోట్ల ప్రజాధనాన్ని దోచుకున్న కుంభకోణంలో మరికొంత మంది చేతులు ఉన్నాయనే అనుమానాలు వ్యక్తమవుతున్నాయి. సెక్షన్ల నుంచి పైళ్లు వెళ్లకుండా నేరుగా అకౌంట్ సెక్షన్ల వెళ్లడం అక్కడి నుంచి ఎగ్జామినర్ ఆఫ్ అకౌంట్స్ సెక్షన్ నుంచి చెక్కులు బయటికి వచ్చేలా వ్యవహారంలో మరికొంత మంది సహకరించినట్లు బల్లియాలో ప్రచారం సాగుతోంది. బోగన్ పైళ్ల నడిపిన కాలంలో ఉన్నప్పటి అకౌంటింట్లపై అనుమానాలు వ్యక్తం చేస్తున్నారని నేరుగా అకౌంట్ సెక్షన్ నుంచి పైళ్ల మూమెంట్ ముందుకు సాగినట్లు సీడీఎంపి నుంచి వచ్చిన అధికారుల విచారణలో తెలడంతో అప్పటి అకౌంటింట్లపై అనుమానాలు బలపడుతున్నాయి. అయితే మొన్నటి వరకు పరారీలో ఉన్న కుంభకోణం సూత్రధారి అన్నేష్ శనివారం నేరుగా కోర్టులో లొంగిపోవడం, న్యాయమూర్తి రిమాండ్ కు పంపిన విషయం తెలిసింది. అయితే హైదరాబాద్ సీడీఎంపి నుంచి వచ్చిన అధికారి విచారణలో అంతా నేనే చేశాను అని అన్నేష్ ఒప్పుకోవడం వెనుక అనేక సందేహాలు వ్యక్తం చేస్తున్నారు. అనాటి కమిషనర్, ప్రస్తుత సీడీఎంపి పమేలా సత్యవతి సంతకం ఫోర్టర్ చేసి బోగన్ పైళ్లతో రూ.2.31కోట్లను ప్రజాధనాన్ని కాజేసిన అన్నేష్ ను పోలీసులు కస్టడిలోకి తీసుకుని విచారణ గాని చిక్కుముడులు వీడేలా కనిపించడం లేదు.

అప్పటి అకౌంటింట్లపై అనుమానాలు

కమిషనర్ ఫోర్టర్ సంతకాలు, బోగన్ పైళ్ల కుంభకోణంలో అప్పటి అకౌంటింట్లపై అనుమానాలు వ్యక్తం అవుతున్నాయి. నేరుగా అకౌంట్ సెక్షన్ ద్వారా పైళ్లు కదడం అనుమానాలు బలపడుతున్నాయి. అయితే అప్పటి అకౌంటింట్ ప్రస్తుతం బదిలీపై వేరే జిల్లాలో విధులు నిర్వహిస్తున్నారు. బోగన్ పైళ్ల బిల్లులు చెల్లింపుల కోసం అకౌంటింట్ ప్రత్యేకంగా ఎగ్జామినర్ ఆఫ్ అకౌంట్స్ సెక్షన్ కు పలుమార్లు ప్రత్యేకంగా తిరిగినట్లు విన్నవించిన సమాచారం. బిల్లుల చెల్లింపుల తర్వాత ఎగ్జామినర్ ఆఫ్ అకౌంట్స్ సెక్షన్ నుంచి అకౌంట్ సెక్షన్ కు వచ్చినట్లు తెలుస్తోంది. కుంభకోణం సూత్రధారి అన్నేష్ అకౌంట్ సెక్షన్లో సంతకాలు చేసి బోగన్ పైళ్లను తీసుకెళ్లినట్లు సమాచారం. అకౌంట్ సెక్షన్ నుంచి వెళ్లిన పైళ్లు ఎం అయ్యాయనేది మిస్టరీగా మారింది. ప్రస్తుతం సదరు బోగన్ పైళ్ల కనిపించడం లేదు అధికారులు అంటున్నారు. అన్నేష్ పై కేసు నమోదు చేసిన మట్టివాడ పోలీసులు కుంభకోణానికి సంబంధించిన ప్రొసీడింగ్స్, పైళ్లను అందచేయాలని గ్రేటర్ అధికారులకు లేఖ అందచేసినప్పటికీ ఇప్పటి వరకు ఇవ్వలేదు. సీడీఎంపి నుంచి వచ్చిన విచారణ అధికారికి సైతం పైళ్లను ఇవ్వనట్లు సమాచారం. వ్యవస్థకు సంబంధించిన పైళ్ల వ్యవహారం అంతా వ్యక్తుల మధ్య జరిగినట్లు తెలుస్తోంది. అయితే ఒక్కడే కాకుండా మరికొంత మంది అధికారులు, ఉద్యోగుల హస్తం ఉన్నట్లు కార్పొరేషన్ వర్గాల నుంచి బలంగా వినిపిస్తోంది.

అన్నేష్ పై మట్టివాడ పోలీస్ స్టేషన్లో ఐదు సెక్షన్ల ద్వారా కేసులు నమోదు చేశారు. ఇంతవరకు పోలీసులు అతనిని విచారించలేదు. దీంతో కేసులో అసలు విషయాలు తెలడం లేదు. దీనిలో భాగంగానే మట్టివాడ పోలీసులు అన్నేష్ ను విచారణ నిమిత్తం తమ కస్టడికి అప్పగించాలని మంగళవారం కోర్టులో పిటిషన్ వేయనున్నట్లు సమాచారం. పోలీసుల విచారణలో కుంభకోణంలోని అసలు విషయాలు బయటికి వచ్చే అవకాశాలు ఉన్నాయి.

## కమల దళంలో 'మదురుతున్న ముసలం'

- ప్రాధాన్యత కరువవుతోందని సీనియర్ ఆవేదన
- మొలిపిరాలలో బీజేపీ నాయకుల రహస్య బేటీ
- కారు పార్టీ వైపు కాషాయ నేతల చూపు...?

రాయపర్తి, అక్టోబర్ 1 : మండలంలో బీజేపీ పట్టున్న గ్రామాలుగా పేరున్న సన్నూరు, మైలారం, ఊకల్, మొలిపిరాల, పోలిరెడ్డిపల్లి, కాట్రపల్లి, కిష్టాపురం గ్రామాలకు చెందిన ఆరు పదుల వయస్సులోని సీనియర్ నాయకులు ప్రస్తుతం బీజేపీకి దూరమయ్యేందుకు సన్నాహాలు చేసుకుంటున్నట్లు సమాచారం. మండలానికి చెందిన ఓ జిల్లా స్థాయి నాయకుడు పాలకర్తి శాసన సభ ఎన్నికల్లో అభ్యర్థిత్వం కోసం ఆటాటపడుతుండగా ఆయన ప్రధాన అనుచరుడినే మండల పార్టీ అధ్యక్షుడిగా నియమించుకోవడం, సదరు మండల పార్టీ నాయకుడు తమకు పార్టీ, నిర్ణయాలు, తీర్మానాలు, సమావేశాల్లో ఏమాత్రం ప్రాధాన్యతను యివ్వకుండా వ్యవహారిస్తున్నట్లు తెలిసింది. అంతేకాక పార్టీ పదవులు, కార్యక్రమాల నిర్వహణలోనూ తమను కనీసం సలహాలు, సూచనలు కూడా అడుగకుండా ఒంటిద్దు పోకడలు అవలంబిస్తున్నారని మండిపడుతున్నారు. రాష్ట్ర రాజకీయాల్లో ఓటమెరుగని నేతగా, ప్రజాకర్షక పాలకుడిగా ఉన్న మంత్రి ఎల్.బి.పి. దయాకర్ రావు సైతం తమను 'పువ్వు పార్టీ' భాగస్వామి అంటూ ఆత్మీయంగా పలుకరిస్తుంటారని... తమ బీజేపీ నేతలు మాత్రం సీనియర్లుగా ఉన్న ముమ్మల్లి గంజిలో ఈగల కంటే అధ్యానంగా తీసి పాఠేస్తున్నారంటూ వాపోతున్నారు... ఆదివారం తాజాగా మండలంలోని మొలిపిరాల గ్రామంలోని ఓ రహస్య ప్రాంతంలో పార్టీ జిల్లా నాయకుడు రావుల అనిలేశ్వర్, మాజీ మండల పార్టీ అధ్యక్షుడు కన్నెకంటి కృష్ణారెడ్డి, సన్నూరు గ్రామ మాజీ సర్పంచ్ కుండూరు భీష్మారెడ్డి, మాజీ మండల పార్టీ అధ్యక్షుడు తాళ్ల సోమిరెడ్డి, పెరటి యాదవరెడ్డి, తాళ్ల సందీపరెడ్డి, చిన్నాల వాసు, అబ్బూరబోయిన ప్రవీణ్ కుమార్, అనుముల యాదయ్య, ప్రశాంత్, రాజు, రామచంద్రారెడ్డి, సురేశ్, సుమన్, నరేశ్ లు రహస్యంగా ప్రత్యేక సమావేశం నిర్వహించుకున్నట్లు తెలిసింది. పార్టీ జిల్లా నాయకత్వం పట్టించుకోని పక్షంలో భారతీయ జనతా పార్టీని వీడి భారత రాష్ట్ర సమితిలో చేరాలని సదరు సమావేశంలో అనుకున్నట్లు సమాచారం. కమల దళ నాయకులు కార్యకీటే మండలంలో పువ్వు పార్టీ పుష్కరిలో కలిసిపోవడం ఖాయంగా కనిపిస్తున్నది.



మొలిపిరాలలో రహస్యంగా సమావేశమైన బీజేపీ సీనియర్ నాయకులు